

संजय गांधी निराधार अनुदान योजना व वृद्ध भूमिहीन शेतमजूराना अर्थसहाय्य योजना जिल्हा आस्थापना वेतन व वेतनेतर खर्चासाठी सन २०१८-१९ या आर्थिक वर्षातील माहे जानेवारी ते मार्च, २०१९ करिता अनुदानाचे वाटप.

महाराष्ट्र शासन  
सामाजिक न्याय व विशेष सहाय्य विभाग,  
शासन निर्णय क्रमांक: बीयुडी -२०१८/प्र.क्र. ५९/विसयो  
मादाम कामा मार्ग, हुतात्मा राजगुरु चौक,  
मंत्रालय, विस्तार भवन, मुंबई-४०० ०३२.  
दिनांक:-२५ फेब्रुवारी, २०१९.

वाचा :-

१. शासन निर्णय, सामाजिक न्याय व विशेष सहाय्य, क्र. विसयो २०१०/प्र.क्र.१७५/विसयो २, दि. २६ ऑक्टोबर २०१०.
२. शासन परिपत्रक, वित्त विभाग, क्र.अर्थसं-२०१८/प्र.क्र.६९/अर्थ-३, दि. २५.०१.२०१९.
३. शासन निर्णय, सामाजिक न्याय व विशेष सहाय्य विभाग, क्रमांक बीयुडी २०१८/प्र.क्र.५९/ विसयो, दिनांक १८ एप्रिल, २०१८.

शासन निर्णय :-

सन २०१८-१९ या आर्थिक वर्षाकरिता संजय गांधी निराधार अनुदान योजना जिल्हा आस्थापनेसाठी रुपये ६८,१२,४३,०००/- व वृद्ध भूमिहीन शेतमजूराना अर्थसहाय्य या योजनेवरील आस्थापना खर्च जिल्हा आस्थापनेच्या वेतन व इतर प्रशासकीय खर्चासाठी रु.२५,५६,३४,०००/- एवढी अर्थसंकल्पीय तरतूद मंजूर झालेली आहे. संदर्भ क्रमांक ३ येथील शासन निर्णयान्वये माहे एप्रिल ते डिसेंबर, २०१८ या कालावधीच्या खर्चासाठी अनुक्रमे रुपये ४७,६८,७०,१००/- व रु.१७,८९,४३,८००/- इतका निधी वितरीत करण्यात आला आहे. आता वित्त विभागाचे संदर्भ क्रमांक २ येथील शासन परिपत्रकान्वये माहे जानेवारी, २०१९ ते मार्च, २०१९ या कालावधीच्या खर्चासाठी उर्वरित संजय गांधी निराधार अनुदान योजना जिल्हा आस्थापनेसाठी रुपये २०,१४,४०,७००/- (रुपये वीस कोटी चौदा लक्ष चाळीस हजार सातशे फक्त) व वृद्ध भूमिहीन शेतमजूराना अर्थसहाय्य या योजनेवरील आस्थापना खर्च जिल्हा आस्थापनेच्या वेतन व इतर प्रशासकीय खर्चासाठी रु. ७,६४,४०,०००/- (रुपये सात कोटी चौसष्ट लक्ष चाळीस हजार फक्त) वितरीत करण्यास शासन मान्यता देत आहे. तसेच मासिक विवरणपत्रानुसार निधी पुढे / मागे ओढून घेण्याची सुविधा अर्थसंकल्पीय अंदाज वितरण व सनियंत्रण प्रणालीवर देण्यात आलेली आहे.

२. सर्व विभागीय आयुक्त यांना कळविण्यात येते की, त्यांनी यासोबत जोडलेल्या विवरणपत्र “अ” व “ब” प्रमाणे वितरीत केलेल्या अनुदानाचे वाटप त्यांच्या अधिपत्याखालील जिल्ह्यांना आवश्यकतेनुसार करावे व जिल्हाधिका-यांना त्यांच्या जिल्ह्यातील तालुक्यांना अनुदानाचे आवश्यकतेनुसार वाटप करावे.

३. सदरहू वितरीत अनुदान संजय गांधी निराधार अनुदान योजना जिल्हा आस्थापनेसाठी “मागणी क्रमांक एन-२, मुख्य लेखाशीर्ष २०५३, जिल्हा प्रशासन ०९३, जिल्हा आस्थापना (०१), सर्वसाधारण आस्थापना” या लेखाशीर्षाखाली व वृद्ध भूमिहीन शेतमजूराना अर्थसहाय्य योजना या योजनेच्या खर्चाकरिता “मागणी क्रमांक एन-२, मुख्य लेखाशीर्ष २०५३, इतर प्रशासन ०९४, (०१) इतर आस्थापना, (०१) (०१) वृद्ध भूमिहीन शेतमजूराना अर्थसहाय्य या योजनेवरील आस्थापना खर्च (२०५३ ११७८)” या लेखाशीर्षाखाली खर्ची टाकावा.

४. सर्व जिल्हाधिकाऱ्यांना कळविण्यात येते की, त्यांनी हा खर्च कोणत्याही परिस्थितीत त्यांच्याकडे सुपूर्द करण्यात आलेल्या अनुदानापेक्षा जास्त होणार नाही, याबाबत दक्षता घ्यावी. त्यांनी त्यांच्याकडे सुपूर्द करण्यात आलेल्या अनुदानातून केलेल्या खर्चाचा महालेखापालांच्या कार्यालयात नोंदविलेल्या खर्चाशी ताळमेळ घालून त्याप्रमाणे ताळमेळाचे विवरणपत्राची प्रत या विभागाच्या लेखा परीक्षण कार्यासनास व या कार्यासनास पाठवावी. तसेच उपयोगिता प्रमाणपत्र महालेखापालांच्या कार्यालयास त्वरित पाठवावीत व त्याची प्रत या विभागाच्या नियोजन कार्यासनास व या कार्यासनास पाठवावी. खर्चाच्या ताळमेळाचे काम व्यवस्थितरित्या पार न पाडल्यास, तसेच उपयोगिता प्रमाणपत्र महालेखापालांच्या कार्यालयास विहित वेळेत सादर न केल्यास, त्याची संपूर्ण जबाबदारी संबंधीत जिल्हाधिकाऱ्यांवर राहील.

५. हा शासन निर्णय वित्त विभाग क्रमांक अर्थसं २०१८/प्र.क्र.६९/अर्थ-३, दिनांक २५.०१.२०१९ रोजीच्या शासन परिपत्रकान्वये प्रशासकीय विभागांना प्रदान केलेल्या अधिकारानुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संगणक संकेतांक २०१९०२२५१५२६४७७३२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( प्रशान्त पुं. वाघ )

कार्यासन अधिकारी , महाराष्ट्र शासन

प्रति,

१. सर्व विभागीय आयुक्त, पुणे/कोकण/नाशिक/नागपूर/अमरावती व औरंगाबाद
२. सर्व जिल्हाधिकारी.
३. संचालक, लेखा व कोषागारे, नवीन प्रशासकीय भवन, ५ वा मजला, महाराष्ट्र राज्य ,मुंबई
४. अधिदान व लेखाधिकारी, मुंबई (२ प्रती)
५. सर्व जिल्हा कोषागार अधिकारी
६. महालेखापाल, महाराष्ट्र १/२, (लेखा परीक्षा / लेखा अनुज्ञेयता), मुंबई / नागपूर.
७. वित्त विभाग, अर्थसंकल्प ३ ,४, ५ अर्थोपाय व व्यय १४, मंत्रालय, मुंबई
८. उप सचिव (अर्थसंकल्प), सामाजिक न्याय व विशेष सहाय्य विभाग, मंत्रालय, मुंबई.
९. सहाय्यक संचालक (वित्त व लेखा), लेखापरीक्षण कक्ष, सामाजिक न्याय व विशेष सहाय्य विभाग, मंत्रालय, मुंबई.
१०. निवड नस्ती, विसयो.

**विवरणपत्र - अ**

**सामाजिक न्याय व विशेष सहाय्य विभाग**

शासन निर्णय क्रमांक बीयुडी २०१८/प्र ५९/विसयो, दिनांक २५ फेब्रुवारी, २०१९ सोबतचे विवरणपत्र.  
मागणी क्र.एन-२, मुख्यलेखाशिर्ष-२०५३, जिल्हा प्रशासन ०९३, जिल्हा आस्थापना (०१), सर्वसाधारण  
आस्थापना

सन २०१८-१९ या आर्थिक वर्षातील माहे जानेवारी ते मार्च, २०१९ या महिन्यासाठी अनुदानाचे वितरण  
(रुपये हजारात)

अ.क्र.	विभागीय आयुक्त	संगणक सांकेतांक	०१-वेतन	०६-दूरध्वनी, वीज व पाणी शुल्क	देशांतर्गत ११ प्रवास खर्च	१३ कार्यालयीन खर्च	एकूण
१	पुणे	(०१) (०१) (२०५३ १११३)	३२४४७.१	१०५.०	१८२.६	५६८.६	३३३०३.३
२	कोकण	(०१) (०२) (२०५३ ११२२)	३४२७३.५	२०५.२	३१२.८	५८३.४	३५३७४.९
३	नाशिक	(०१) (०३) (२०५३ ११३१)	३६०६९.०	२१६	३२९.०	६१४.०	३७२२८.०
४	नागपूर	(०१) (०४) (२०५३ ११४२)	३२६५५.३	२६२.८	४००.४	७४७	३४०६५.५
५	अमरावती	(०१) (०५) (२०५३ ११५१)	३४२६०.०	१८७.२	३६१.०	३९६.८	३५२०५.०
६	औरंगाबाद	(०१) (०६) (२०५३ ११६९)	२४५८२.०	३१३.२	४७७.४	८९१.४	२६२६४.०
	एकूण		१९४२८६.९	१२८९.४	२०६३.२	३८०१.२	२०१४४०.७

**विवरणपत्र - ब**

मागणी क्रमांक एन-२, मुख्यलेखाशिर्ष-२०५३, जिल्हा प्रशासन, ०९४ इतर आस्थापना  
(०१)(०१) वृद्ध भूमिहीन शेतमजूराना अर्थसहाय्य या योजनेवरील आस्थापना खर्च (२०५३ ११७८)  
सन २०१८-१९ या आर्थिक वर्षातील माहे जानेवारी ते मार्च, २०१९ या महिन्यासाठी  
अनुदानाचे वाटप.

(रुपये हजारात)

अ.क्र.	विभागीय आयुक्त	०१-वेतन	०६-दूरध्वनी, वीज व पाणी शुल्क	देशांतर्गत ११ प्रवास खर्च	१३ कार्यालयीन खर्च	एकूण
१	पुणे	१२६५०	६.०५	२६.१	५७	१२७३९.१५
२	कोकण	१२६५०	६.०५	२६.१	५७	१२७३९.१५
३	नाशिक	१२६५०.३	६.०५	२६.१	५७	१२७३९.४५
४	नागपूर	१२६५१	६.०५	२६.२	५८	१२७४१.२५
५	अमरावती	१२६५१	६.०५	२६.२	५७.६	१२७४०.८५
६	औरंगाबाद	१२६५१	६.०५	२६.१	५७	१२७४०.१५
	एकूण	७५९०३.३	३६.३	१५६.८	३४३.६	७६४४०